



துணை முதலமைச்சர் உதயநிதி ஸ்டாலின் அவர்கள் நேற்று (18.7.2025) முகாம் அலுவலகத்தில் நடைபெற்ற நிகழ்ச்சியில், சென்னை பெருநகர மாநகராட்சி இராயபுரம் பேசின் பாலம், பால் டிப்போ பகுதியில் வசித்து வந்த குடும்பங்களைச் சேர்ந்த பயனாளிகளுக்கு மூலக்கொத்தளம் தமிழ்நாடு நகர்ப்புற வாழ்விட மேம்பாட்டு வாரிய குடியிருப்பிற்கான வீடு ஒதுக்கீடு ஆணைகளை வழங்கினார். இந்தநிகழ்வில் நகராட்சி நிர்வாகத் துறை அமைச்சர் கே.என். நேரு, குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ. அன்பரசன், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, மேயர் திருமதி ஆர்.பிரியா, சட்டமன்ற உறுப்பினர்கள் ஆர்.ம.சேகர், ஆர்.மூர்த்தி, வீட்டு வசதி மற்றும் நகர்ப்புற வளர்ச்சித் துறை கூடுதல் தலைமைச் செயலாளர் திருமதி காக்லா உமா துணை மேயர் மு.மகேஷ்குமார், ஆணையாளர் ஜெ.குமரகுபுரன், தமிழ்நாடு நகர்ப்புற வாழ்விட மேம்பாட்டு வாரிய மேலாண்மை இயக்குனர் திருமதி ஸ்வேயா பி. சிங் வடக்கு வட்டார ஆணையாளர் கட்டா ரவி தேஜா. இணை மேலாண்மை இயக்குநர் திருமதி ந.பிரியா ரவிச்சந்திரன் மற்றும் அரசு உயர் அலுவலர்கள் உடனிருந்தனர்.

தமிழ்நாட்டில்

சுற்றுலாப் பயணிகளுக்கான சேவைகள், கட்டமைப்பு வசதிகள்!

அமைச்சர் இரா.இராஜேந்திரன் ஆய்வு!

சென்னை, ஜூலை 19- சுற்றுலாத் துறை அமைச்சர் இரா. இராஜேந்திரன் தலைமையில் தமிழ்நாடு சுற்றுலா வளர்ச்சிக் கழக கூட்டரங்கில் சுற்றுலாத்துறையின் மூலம் நடைபெற்று வரும் சுற்றுலா வளர்ச்சி மேம்பாட்டு பணிகள் குறித்தும், மாவட்ட வாரியாக சுற்றுலா திட்டப் பணிகள் குறித்தும் சுற்றுலா அலுவலர்களுடன் ஆய்வுக் கூட்டம் நடைபெற்றது.

மேம்பாடு மற்றும் மாவட்ட அண்ணையில் சாகச மற்றும் சுற்றுச்சூழல் சுற்றுலா, வளர்ச்சிப் பணிகள் குறித்து சுற்றுலா அலுவலர்களுடன் ஆய்வுக் கூட்டம் நடைபெற்றது. இந்த ஆய்வுக் கூட்டத்தின் சுற்றுலா வளர்ச்சிப் பணிகள் குறித்து முதலமைச்சர் அவர்களின் அறிவிப்புகள், சுற்றுலாத்துறை அமைச்சர் அவர்களின் அறிவிப்புகள், முத்திரைத் திட்டங்கள், பிற அரசுத்துறைகளிடமிருந்து பெற வேண்டிய திட்டப்பணிகள் குறித்த தடையின்மை சான்றுகள் பெறுவது, தற்போது நடைபெற்றுக் கொண்டிருக்கும் பணிகள் குறித்தும், புதிய முன்மொழிவுகள் குறித்தும் மற்றும் முடிவுற்ற பணிகள் தற்போதைய நிலை பயன்பாடுகள் குறித்தும், திறப்பு விழாவிற்கு தயாராக இருக்கும் நிறுவனத்தை பணிகளான, தென்காசி மாவட்டம்

கலந்துரையாடல் செய்து, சுற்றுலாப் பயணிகளுக்கு தேவையான அடிப்படை கட்டமைப்பு வசதிகள் முதற்கொண்டு அனைத்து வகையான சுற்றுலா சேவைகளும் சிறப்பான முறையில் மேற்கொள்ள படுகிறதா என சுற்றுலாத்துறை அமைச்சர் ஆய்வு மேற்கொண்டார்.

இக்கூட்டத்தில் சுற்றுலா பண்பாடு மற்றும் அறநிலையங்கள் துறை அரசு கூடுதல் தலைமை செயலாளர் டாக்டர். கமணிவாசன், சுற்றுலா இயக்குநர், தமிழ்நாடு சுற்றுலா வளர்ச்சிக் கழக மேலாண்மை இயக்குநர் தா.கிருஷ்ணராஜ் தமிழ்நாடு சுற்றுலா வளர்ச்சிக் கழக பொது மேலாளர் திருமதி ச. கவிதா திட்டப் பொறியாளர்கள், உதவி இயக்குநர் கள் மற்றும் அனைத்து மாவட்ட சுற்றுலா அலுவலர்கள், ஆகியோர் கலந்து கொண்டனர்.



சுற்றுலாத் துறை அமைச்சர் இரா. இராஜேந்திரன் தலைமையில் தமிழ்நாடு சுற்றுலா வளர்ச்சிக் கழக கூட்டரங்கில் சுற்றுலாத்துறையின் மூலம் நடைபெற்று வரும் சுற்றுலா வளர்ச்சி மேம்பாட்டு பணிகள் குறித்தும், மாவட்ட வாரியாக சுற்றுலா திட்டப் பணிகள் குறித்தும் சுற்றுலா அலுவலர்களுடனான ஆய்வுக் கூட்டம் நடைபெற்றது. இக்கூட்டத்தில் சுற்றுலா பண்பாடு மற்றும் அறநிலையங்கள் துறை அரசு கூடுதல் தலைமைச் செயலாளர் டாக்டர் கமணிவாசன், சுற்றுலா இயக்குநர், தமிழ்நாடு சுற்றுலா வளர்ச்சிக் கழக மேலாண்மை இயக்குநர் தா.கிருஷ்ணராஜ் தமிழ்நாடு சுற்றுலா வளர்ச்சிக் கழக பொது மேலாளர் திருமதி ச. கவிதா, திட்டப் பொறியாளர்கள், உதவி இயக்குநர்கள் மற்றும் அனைத்து மாவட்ட சுற்றுலா அலுவலர்கள் ஆகியோர் கலந்து கொண்டனர்.



பள்ளிக் கல்வித்துறை அமைச்சர் அன்பில் மகேஷ் பொய்யாமொழி தலைமையில் கள்ளக்குறிச்சி மாவட்ட பள்ளித் தலைமையாசிரியர்களுடன் கற்றல் அடைவுக்கான ஆய்வுக்கூட்டம் நடைபெற்றது.

‘ஒன்றிய அரசின் புதிய செயலி’யால் –

100 நாள் வேலை திட்டத்தில் குளறுபடிகள்!

ஒன்றிய முன்னாள் அமைச்சர் ஜெய்ராம் ரமேஷ் குற்றச்சாட்டு!

புதுடெல்லி, ஜூலை 19- ஒன்றிய அரசின் புதிய செயலியால் 100 நாள் வேலைத்திட்டத்தில் குளறுபடி ஏற்பட்டுள்ளதாக காங்கிரஸ் கட்சி பொதுச்செயலாளர் ஜெய்ராம் ரமேஷ் குற்றம்சாட்டியுள்ளார்.

காங்கிரஸ் பொதுச்செயலாளர் ஜெய்ராம் ரமேஷ் வெளியிட்டுள்ள அறிக்கையில், 2022ம் ஆண்டு மே மாதம் ஒன்றிய அரசு, 100 நாள் வேலை திட்டத்தில் தொழிலாளர்கள் வருகை மற்றும் பணிகளை டிஜிட்டல்

டல் முறையில் சரிபார்ப்பதற்காக, தேசிய மொபைல் கண்காணிப்பு அமைப்பு செயலியை அறிமுகம் செய்ததாக தெரிவித்துள்ளார். ஆனால், செயலியில் இருக்கும் செயல்பாட்டு சிக்கல்கள், திட்டத்தின் உண்மை தன்மையை எவ்வாறு பாதிக்கிறது என்பது குறித்து காங்கிரஸ் தொடர்ந்து எடுத்துக்கூறி வருவதாக குறிப்பிட்டுள்ள அவர், செயலியில் உள்ள பல்வேறு சிக்கல்களையும் ஒன்றிய அரசு ஒப்புக்

கொண்டுள்ளதாக தெரிவித்துள்ளார். இந்த செயலி மூலம், வேலை உறுதித் திட்டத்தில் பணியிடங்களில் இருந்து புகைப்படங்களை பதிவேற்றுவது, இணைப்பு சிக்கல்கள் காரணமாக புகைப்படங்களை பதிவேற்ற முடியாத உண்மையான தொழிலாளர்களை விலக்கி விடும் என்பது ஆரம்பத்தில் இருந்தே தெளிவாக இருந்தது. இந்த செயலியில் போலி தொழிலாளர்கள் ஒரு

நாள்களுக்கு இரண்டு முறை புகைப்படம் எடுத்து, ஒரு நிமிடம் கூட வேலை செய்யாமல் ஊதியம் பெற வழிவகுத்துள்ளது. மேலும், போலி மற்றும் சீரற்ற புகைப்படங்கள் பதிவேற்றப்படுகின்றன என்பது வெளிச்சத்துக்கு வந்துள்ளது. இது தேசிய மொபைல் கண்காணிப்பு செயலியின் பயனற்ற தன்மையை நிரூபிப்பதாக ஜெய்ராம் ரமேஷ் குற்றம்சாட்டியுள்ளார்.

கவிஞர் இரவிபாரதியின்

‘தமிழகத்தின் தவப்புதல்வர் காமராஜர்’ நூல்!

வி.ஐ.டி.பல்கலைக்கழக வேந்தர் ஜி.விசுவநாதன் வெளியிட்டார்!

டி.கே.எஸ். இளங்கோவன் – முன்னணியினர் பங்கேற்பு!

சென்னை, ஜூலை 19- பெருந்தலைவர் காமராஜர் பிறந்த நாளினை யொட்டி, தியாகராய நகர் சார்பிட்டி தியாகராயர் அரங்கில், “தமிழகத்தின் தவப்புதல்வர் காமராஜர்” என்னும் தலைப்பில் கவிஞர் இரவிபாரதி எழுதிய நூல் வெளியிட்டு விழா நடைபெற்றது.

விஜய் பல்கலைக் கழக வேந்தர் கோ. விசுவநாதன் நூலினை வெளியிட, விஜிபி குழுமத்தின் தலைவர் விஜி சந்திரன் முதல் நூலினைப் பெற்றுக் கொண்டார்... இருவரும் வாழ்த்துரை வழங்கிப் பேசினர்...

எப்படி இந்நூல் உருவாகியிருந்தது குறித்து கவிஞர் இரவிபாரதி பேசும் பொழுது, காமராஜரோடு ஏற்பட்ட தொடர்பு குறித்து விளக்கமாகப் பேசினார்.. கவிஞர் ஏர்வாடி இராதா கிருஷ்ணன் வரவேற்புரை நிகழ்த்த, இளம்பரி உ. கருணாகாரன் தொடக்க வரை ஆற்ற தி.மு.க செய்தித் தொடர்புத் துறைத் தலைவர் டி.கே.எஸ் இளங்கோவன், தி.மு.க. இலக்கிய அணிச் செயலாளர் சொர்ணா சேதுராமன், பொதுச்செயலாளர் சி.ஆர். சந்திராஜன், விருகம் பாக்கம் திருக சட்டமன்ற

உறுப்பினர் பிரபாகர்ராஜா, சேதுபால்கரா கல்விக்குழு மத்தின் தலைவர் டாக்டர் செதுகுமணன், தமிழ்ப்பணி யின் மாத இதழின் ஆசிரியர் வ.மு.சோ. திருவள்ளுவர் ஆகியோர் வாழ்த்திப் பேசினர். திராவிடக் கழகத் தலைவர் கி.விரமணி அவர்கள் வாழ்த்துச் செய்தி அனுப்பியிருந்தார். பத்தகத்தை வெளியிட்ட மணிவாசகர் பதிப்பக உரிமையாளர் மீனாட்சி சோமசுந்தரருக்கும் எழுத்தோவியர் நானாவும் விழாவில் கௌரவிக்கப்பட்டனர்... பல்வேறு கட்சிகளைச்

அரசியல் பிரமுகர்களும், முன்னாள் அரசவைக் கவிஞர் முத்துலிங்கம் போன்ற தமிழ் அறிஞர் பெருமக்களும், தமிழ் அமைப்புகளும் கலந்துகொண்டு கவிஞர் இரவிபாரதிக்கு சால்வை அணிவித்து வாழ்த்துத் தெரிவித்தனர். திரைப்படப் பாடகர் பிரபாகர் தமிழ்வாழ்த்தும் காமராஜர் பற்றிய பாடலையும் மிகச் சிறப்பாகப் பாட, பெயரியல் பேராசிரியர் ராஜராஜன் நன்றி உரை ஆற்ற, ஜான் தன்ராஜ் மிகச் சிறப்பாகத் தொகுத்து வழங்க விழா இனிதாக நடந்தேறியது.



விழப்பும் மாவட்டம் வல்லம் ஊராட்சி ஒன்றிய அலுவலக வளாகத்தில் நடைபெற்ற ‘உங்களுடன் ஸ்டாலின்’ திட்ட முகாமினை முன்னாள் அமைச்சர் செஞ்சி மஸ்தான் எம்.எல்.ஏ. தொடங்கி வைத்து 2.22 கோடி ரூபாய் மதிப்பீட்டில் முதலமைச்சரின் வீடுகள் மாக்டு மானத் திட்டத்தில் தொகுப்பு வீடுகளை புனரமைப்பதற்கான உத்தரவினை வழங்கினார்..உன் மாவட்ட அவைத் தலைவர் டாக்டர் சேகர், ஒன்றிய பெருந்தலைவர் அமுதா பனிகுமார், ஒன்றிய செயலாளர்கள் அண்ணாதுரை, துரை, இளம்வழிதி, ஊரக வளர்ச்சித் துறை உதவி செயற்பொறியாளர் அன்புராஜ், வட்டார வளர்ச்சி அலுவலர்கள் ராமதாஸ் இளங்கோவன் உள்ளனர்.

கல்வராயன் மலை ஒன்றியம் - பாச்சேரி ஊராட்சி கிராமங்களில்

புதிய கட்டடங்கள் திறப்பு - புதிய பணிகளுக்கு அடிக்கல்!

தா. உதயசூரியன் எம்.எல்.ஏ. பங்கேற்பு!

கல்வராயன்மலை, கள்ளக்குறிச்சி மாவட்டம், ஜூலை 19- கல்வராயன்மலை ஒன்றியத்

நாமக்கல் மேற்கு மாவட்டம்

கபிலர்மலை வடக்கு, கபிலர்மலை மத்திய, கபிலர்மலை தெற்கு ஆகிய ஒன்றியங்களில் அடங்கியுள்ள ஊராட்சிகள் விவரம் மற்றும் ஒன்றிய பொறுப்பாளர் நியமனம்:

தலைமைக் கழக அறிவிப்பு

கபிலர்மலை வடக்கு ஒன்றியம் : 1.குப்பிரிக்காபாளையம், 2.பெருங்குறிச்சி, 3.சள்ளிபாளையம், 4.சோழசிராமணி, 5.ஜமீன்எளம்பள்ளி, 6.குரும்பலமகாதேவி, 7.கொத்தமங்கலம் ஆகிய 7 ஊராட்சிகள்.

கபிலர்மலை மத்திய ஒன்றியம் : 1.திடமல், 2.தி.கவுண்டம்பாளையம், 3.சிறுநல்லிகோவில், 4.கபிலக்குறிச்சி, 5.பெரியசோளிபாளையம், 6.வடகரையாத்தூர் ஆகிய 6 ஊராட்சிகள்

கபிலர்மலை தெற்கு ஒன்றியம் : 1.இருக்கூர், 2.ஆனங்கூர், 3.குன்னத்தூர், 4.பிலிக் கல்பாளையம், 5.சேனூர், 6.கொந்தாளம், 7.கோப்பனம்பாளையம் ஆகிய 7 ஊராட்சிகள் மற்றும் வெங்கரை, பாண்டமங்கலம், பொத்தனூர் ஆகிய 3 பேரூர்கள்.

ஒன்றியக் கழகப் பொறுப்பாளர்கள் நியமனம் .

மேற்கண்டவாறு அமையப் பெற்ற கபிலர்மலை வடக்கு, கபிலர்மலை மத்திய, கபிலர்மலை தெற்கு ஆகிய ஒன்றியக் கழகப் பணிகள் செவ்வனே நடைபெற, ஒன்றியக் கழகப் பொறுப்பாளர்கள் பின்வருமாறு நியமிக்கப்படுகிறார்கள்.

கபிலர்மலை வடக்கு ஒன்றியம்

பொறுப்பாளர் : எம்.சுப்பிரமணியம், தளபதி உணவகம், மெயின் ரோடு.

சோழசிராமணி & அஞ்சல், பரமத்திவேலூர் வட்டம், நாமக்கல் மாவட்டம்.

கபிலர்மலை மத்திய ஒன்றியம்

பொறுப்பாளர் : .எம்.சரவணக்குமார், தண்ணீர்ப்பந்தல், பெரியசோளிபாளையம் அஞ்சல், கபிலர்மலை, பரமத்திவேலூர் வட்டம், நாமக்கல் மாவட்டம்

கபிலர்மலை தெற்கு ஒன்றியம்

பொறுப்பாளர் : பி.பி.சாமிநாதன், இருக்கூர் & அஞ்சல், கபிலர்மலை,

பரமத்திவேலூர் வட்டம், நாமக்கல் மாவட்டம்.

“அண்ணா அறிவாலயம்”

சென்னை- 600 018.

நாள்: 18.07.2025.

துரைமுருகன்

பொதுச்செயலாளர்,

தி.மு.க.



சென்னை, ஆதிதிராவிடர் நல ஆணையர் கூட்ட அரங்கத்தில் நேற்று (18.07.2025) ஆதிதிராவிடர் நலத் துறை அமைச்சர் மருத்துவர் மா. மதிவேந்தன் ஆதிதிராவிடர் மற்றும் பழங்குடியினர் நலத் துறையின் கீழ் செயல்படும் ஆதிதிராவிடர் மற்றும் பழங்குடியினர் கலை இலக்கிய மேம்பாட்டு சங்கத்தின் சார்பில் 2023-2024 ஆண்டிற்கான சிறந்த எழுத்தாளர்களுக்கு சான்றிதழ்கள், காசோலைகளை வழங்கினார். இந்தநிகழ்ச்சியில் ஆதிதிராவிடர் மற்றும் பழங்குடியினர் நலத்துறை அரசுச் செயலாளர் திருமதி க.வசுமதி பிரியா, ஆதிதிராவிடர் நல ஆணையர் த.ஆனந்த், பழங்குடியினர் நல இயக்குநர் .ச.அண்ணாதுரை, ம.தொ.ப., எழுத்தாளர்கள் மற்றும் அரசு உயர் அலுவலர்கள் கலந்து கொண்டனர்.